

राजस्थान कर बोर्ड, अजमेर

अपील संख्या – 446 / 2012 / श्रीगंगानगर.

वाणिज्यिक कर अधिकारी, वृत्-ए, श्रीगंगानगर.अपीलार्थी.

बनाम

मैसर्स नवीन ट्रेडर्स, श्रीगंगानगर.प्रत्यर्थी.

एकलपीठ

श्री मनोहर पुरी, सदस्य

उपस्थित :

श्री अनिल पोखरणा,अपीलार्थी की ओर से.
उप राजकीय अभिभाषकप्रत्यर्थी की ओर से.
कोई नहीं	

दिनांक : 04 / 01 / 2016

निर्णय

1. यह अपील राजस्व द्वारा उपायुक्त (अपील्स), वाणिज्यिक कर, बीकानेर (जिसे आगे 'अपीलीय अधिकारी' कहा गया है) के अपील संख्या 336/आरवैट/श्रीगंगानगर/2010-11 में पारित किये गये आदेश दिनांक 30.08.2011 के विरुद्ध राजस्थान मूल्य परिवर्धित कर अधिनियम, 2003 (जिसे आगे 'वेट अधिनियम' कहा जायेगा) की धारा 83 के अन्तर्गत प्रस्तुत की गयी है।
2. प्रकरण के तथ्य संक्षेप में इस प्रकार हैं कि प्रत्यर्थी व्यवहारी की आलौच्य अवधि वर्ष 2007-08 के लिये प्रत्यर्थी द्वारा प्रस्तुत किये गये बिक्री विवरण प्रपत्रों में रूपये 4,21,803/- का ट्रेड डिस्काउण्ट (क्रेडिट नोट) प्राप्त होना दर्शाया गया। वाणिज्यिक कर अधिकारी, वृत्-'अ', श्रीगंगानगर (जिसे आगे 'कर निर्धारण अधिकारी' कहा जायेगा) ने व्यवहारी की आलौच्य अवधि के लिये वेट अधिनियम की धारा 24, 18, 55, 58 के अन्तर्गत पारित कर निर्धारण आदेश दिनांक 26.03.2010 में उक्त ट्रेड डिस्काउण्ट को विक्रय मूल्य का भाग मानते हुए इस राशि पर 12.5 प्रतिशत की दर से रिवर्स कर रूपये 52,725/- तथा ब्याज रूपये 17,4070/- का आरोपण किया। प्रत्यर्थी द्वारा कर निर्धारण अधिकारी के उक्त आदेश के विरुद्ध अपीलीय अधिकारी के समक्ष प्रस्तुत की गयी अपील अपीलीय अधिकारी के अपीलाधीन आदेश दिनांक 30.08.2011 से स्वीकार की जाकर उक्त कर व ब्याज अपास्त किये जाने से व्यक्ति होकर राजस्व द्वारा यह अपील पेश की गई है।
3. बावजूद सूचना प्रत्यर्थी व्यवहारी की ओर से कोई उपस्थित नहीं हुआ। अतः प्रत्यर्थी व्यवहारी के विरुद्ध एकतरफा कार्यवाही करते हुए राजस्व के विद्वान उप-राजकीय अभिभाषक की एकपक्षीय बहस सुनी गयी। प्रत्यर्थी के अधिकृत प्रतिनिधि की लिखित बहस पत्रावली पर उपलब्ध है, जिसका अवलोकन किया गया।

८३४८

4. बहस के दौरान विद्वान उप-राजकीय अभिभाषक ने कर निर्धारण आदेश का समर्थन करते हुए कथन किया कि विक्रेता द्वारा दिये गये ट्रेड डिस्काउण्ट की राशि प्रत्यर्थी के विक्रय मूल्य का भाग होने से कर निर्धारण अधिकारी ने व्यवहारी की विक्रय राशि पर करारोपण करने में कोई भूल नहीं की थी। इस प्रकार अपीलीय अधिकारी ने प्रकरण के तथ्यों एवं विधिक स्थिति पर समुचित रूप से विचार किये बिना कर निर्धारण अधिकारी के आदेश को अपारत्त करने में विधिक भूल की है। उक्त कथन के साथ विद्वान उप-राजकीय अभिभाषक ने राजस्व की अपील स्वीकार करने का निवेदन किया।

5. प्रत्यर्थी के विद्वान अभिभाषक द्वारा प्रस्तुत लिखित बहस में कथन किया गया है कि प्रत्यर्थी द्वारा क्रय किये गये माल के खरीद मूल्य पर विक्रेता को कर अदा किया जाता है। प्रत्यर्थी ने आलौच्य अवधि में राज्य के पंजीकृत व्यवहारी से क्रय किये गये माल की खरीद पर चुकाये गये कर का इन्पुट टैक्स क्रेडिट क्लेम किया गया है। व्यापारिक प्रतिस्पर्धा के चलते प्रत्यर्थी व्यवहारी को उसके विक्रेता व्यवहारी द्वारा ट्रेड डिस्काउण्ट दिया गया है। कर निर्धारण अधिकारी ने ट्रेड डिस्काउण्ट की राशि को विक्रय मूल्य का भाग मानते हुए पर इस करारोपण किये जाने में विधिक त्रुटि की है। विक्रेता की ओर से प्रत्यर्थी को दिया गया ट्रेड डिस्काउण्ट वेट अधिनियम की धारा 2(36) के प्रावधानानुसार भी विक्रेता के विक्रय मूल्य में से कम नहीं हो सकती। अतएव विक्रेता द्वारा वेट इन्वॉयस के सम्पूर्ण विक्रय मूल्य पर राज्य सरकार को वैट चुकाया जाकर की गई खरीद के सम्बन्ध में कर निर्धारण अधिकारी द्वारा प्रत्यर्थी को विक्रेता द्वारा दिये गये ट्रेड डिस्काउण्ट की राशि पर कर आरोपित करना पूर्णतः अविधिक एवं अनुचित है। तर्कों के समर्थन में कर बोर्ड की एकलपीठ के निर्णय (2012) 33 टैक्स अपडेट 199 मैसर्स हिंगड़ ट्रेडर्स उदयपुर बनाम वाणिज्यिक कर अधिकारी, वृत्-‘बी’ उदयपुर का हवाला देते हुए राजस्व की अपील अस्वीकार किये जाने का अनुरोध किया है।

6. विद्वान उप-राजकीय अभिभाषक की बहस एवं प्रत्यर्थी की लिखित बहस पर मनन किया गया एवं पत्रावली का अवलोकन किया गया। उद्घरित न्यायिक दृष्टान्त का सम्मान अध्ययन किया गया।

7. प्रकरण में उपलब्ध रेकार्ड के अवलोकन से स्पष्ट है कि व्यवहारी ने आलौच्य अवधि हेतु प्रस्तुत किये गये ट्रेडिंग एकाउण्ट में विक्रेता व्यवहारी से ट्रेड डिस्काउण्ट (क्रेडिट नोट) प्राप्त करना दर्शाया गया है। कर निर्धारण अधिकारी द्वारा ट्रेड डिस्काउण्ट राशि को विक्रय मूल्य का भाग मानते हुए कर व ब्याज का आरोपण किया गया है। वेट अधिनियम की धारा 2(36) में ‘विक्रय मूल्य’ को निम्न प्रकार परिभाषित किया गया है :-

(36) “**sale price**” means the amount paid or payable to a dealer as consideration for the sale of any goods less any sum allowed by way of any kind of discount or rebate according to the practice normally prevailing in the trade, but inclusive of any statutory levy or any sum charged for anything done by the dealer in respect of the goods or services rendered at the time of or before the delivery thereof, except the tax imposed under this Act;

Explanation II. – Cash or trade discount at the time of sale as evident from the invoice shall be excluded from the sale price but any *ex post facto* grant of discounts or incentives or rebates or rewards and the like shall not be excluded;

8. वेट अधिनियम की धारा 2(36) की उक्त विक्रय मूल्य की परिभाषा के अनुसार विक्रय इन्वायस जारी होने के बाद प्रदत्त ट्रेड डिस्काउण्ट्स को विक्रय मूल्य से कम नहीं किया जा सकता। अतः प्रत्यर्थी के सम्पूर्ण खरीद मूल्य पर विक्रेता द्वारा पूरा कर चुकाया जा चुका है। ऐसी स्थिति में अपीलीय अधिकारी ने वेट अधिनियम के विधिक प्रावधानों को ध्यान में रखते हुए प्रत्यर्थी की अपील स्वीकार कर आरोपित कर व ब्याज अपास्त करने में कोई विधिक भूल नहीं की है। प्रत्यर्थी द्वारा लिखित बहस में उद्घरित किये गये माननीय राजस्थान कर बोर्ड के न्यायिक दृष्टान्त में भी यही मत प्रतिपादित किया गया है।

9. परिणामस्वरूप राजस्व द्वारा प्रस्तुत अपील अस्वीकार की जाती है।

10. निर्णय सुनाया गया।

फॉटो
04.01.2016
(मनोहर पुरी)
सदस्य